

പതിനഞ്ചാം കേരള നിയമസഭ

പതിനൊന്നാം സമ്മേളനം

2024 ജൂൺ 10, തിങ്കൾ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

മുഖ്യമന്ത്രി

ആരോഗ്യ- വനിത-ശിശുവികസന വകുപ്പ് മന്ത്രി

ഭക്ഷ്യ-പൊതുവിതരണ വകുപ്പ് മന്ത്രി

തദ്ദേശ സ്വയംഭരണം, എക്സൈസ് വകുപ്പ് മന്ത്രി

പൊതുവിതരണ ശൃംഖലയിലെ കേന്ദ്ര ഇടപെടൽ

*1 ശ്രീ. എം. എം. മണി

ശ്രീ. മുരളി പെരുമ്പള്ളി

ശ്രീ. എ. പ്രഭാകരൻ

ശ്രീ. ലിനോ ജോസഫ്: താഴെ കാണുന്ന ചോദ്യങ്ങൾക്കു ഭക്ഷ്യ-പൊതുവിതരണ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്തെ പൊതുവിതരണ ശൃംഖലയോടുള്ള കേന്ദ്ര സർക്കാർ നിലപാട് പൊതു വിതരണത്തെ ഏതെല്ലാം തരത്തിൽ ബാധിച്ചിട്ടുണ്ടെന്ന് വിലയിരുത്തിയിട്ടുണ്ടോ; എങ്കിൽ വിശദമാക്കുമോ;

(ബി) സംസ്ഥാനത്തിനാവശ്യമായ ഭക്ഷ്യധാന്യ വിഹിതം അനുവദിക്കാതിരിക്കുകയും എഫ്.സി.ഐ. ഗോഡൗണിലെ നേരിട്ടുള്ള ടെൻഡർ നടപടികളിൽ പങ്കെടുക്കുന്നതിൽ നിന്നും സർക്കാരിനെയും സർക്കാർ ഏജൻസികളെയും വിലക്കുകയും ചെയ്തിട്ടുണ്ടോ;

(സി) കേന്ദ്ര സർക്കാരിന്റെ ഇടപെടൽ നിമിത്തം സപ്ലൈകോയും കൺസ്യൂമർഫെഡും മുഖേന കുറഞ്ഞ നിരക്കിൽ ഭക്ഷ്യധാന്യം വിതരണം ചെയ്യുവാൻ കഴിയാത്ത സാഹചര്യം സംജാതമായിട്ടുണ്ടോ; വ്യക്തമാക്കുമോ;

(ഡി) പ്രസ്തുത സാഹചര്യം പൊതുവിപണിയിൽ ഭക്ഷ്യധാന്യങ്ങളുടെ വിലക്കയറ്റത്തിന് കാരണമാകുമോയെന്ന് പരിശോധിച്ചിട്ടുണ്ടോ; എങ്കിൽ ഇതിനെ അതിജീവിക്കുവാൻ സ്വീകരിച്ചുവരുന്ന നടപടികൾ വിശദമാക്കുമോ?

പൊതുവിതരണ സമ്പ്രദായം ശക്തിപ്പെടുത്തുന്നതിനുള്ള പദ്ധതികൾ

*2 ശ്രീ. ഇ. ടി. ടൈസൺ മാസ്റ്റർ

ശ്രീ. ഇ കെ വിജയൻ

ശ്രീ ജി എസ് ജയലാൽ

ശ്രീ. പി. ബാലചന്ദ്രൻ : താഴെ കാണുന്ന ചോദ്യങ്ങൾക്കു ഭക്ഷ്യ-പൊതുവിതരണ വകുപ്പ് മന്ത്രി സദയം മറുപടി നൽകുമോ:

- (എ) ഭക്ഷ്യധാന്യ വിതരണം കൂടുതൽ കാര്യക്ഷമമാക്കുക എന്നത് കേരളത്തിന്റെ സാമൂഹികസുരക്ഷാ പദ്ധതിയിലെ സുപ്രധാന ഘടകമാണ് എന്നത് ശ്രദ്ധയിൽപ്പെട്ടിട്ടുണ്ടോ; വിശദമാക്കാമോ;
- (ബി) പൊതുവിതരണ സമ്പ്രദായം ശക്തിപ്പെടുത്തുന്നതിനായി ഭക്ഷ്യ പൊതുവിതരണ വകുപ്പ് മുഖേന ആവിഷ്കരിച്ച് നടപ്പിലാക്കിയ പദ്ധതികൾ ഏതൊക്കെയാണെന്ന് വിശദമാക്കാമോ;
- (സി) വകുപ്പ് നടപ്പിലാക്കിയ ഏറ്റവും പുതിയ പദ്ധതിയായ ശബരി കെ-റൈസ് ഉൾപ്പെടെയുള്ള പദ്ധതികളുടെ നിലവിലെ സ്ഥിതി വ്യക്തമാക്കാമോ;
- (ഡി) ഇപ്രകാരം നടപ്പിലാക്കിയ പദ്ധതികളിലൂടെ ഭക്ഷ്യ പൊതുവിതരണ വകുപ്പിനുണ്ടായ മാറ്റങ്ങളെക്കുറിച്ച് വിശദമാക്കാമോ?

സർക്കാർ ആശുപത്രികളിലെ സ്റ്റാഫ് പാറ്റേൺ പരിഷ്കരണം

*3 **ശ്രീ. പ്രമോദ് നാരായൺ**

ശ്രീ. സെബാസ്റ്റ്യൻ കുളത്തുകൽ

ശ്രീ. ജോബ് മൈക്കിൾ

ഡോ. എൻ. ജയരാജ് : താഴെ കാണുന്ന ചോദ്യങ്ങൾക്കു ആരോഗ്യ- വനിത-ശിശുവികസന വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ സർക്കാർ ആശുപത്രികളിലെ നിലവിലെ സ്റ്റാഫ് പാറ്റേൺ എന്ന് മുതൽ പ്രാബല്യത്തിലുള്ളതാണെന്ന് അറിയിക്കാമോ; സ്റ്റാഫ് പാറ്റേൺ പുതുക്കുന്നതിന് സ്വീകരിച്ചിട്ടുള്ള നടപടികൾ വിശദമാക്കുമോ;
- (ബി) ഫാമിലി ഹെൽത്ത് സെന്റർ, താലൂക്ക് ആശുപത്രി, ജില്ലാ ആശുപത്രി, ജനറൽ ആശുപത്രി എന്നിവയായി ഉയർത്തിയിട്ടുള്ള നിരവധി ആശുപത്രികൾ ഇപ്പോഴും പഴയ സ്റ്റാഫ് പാറ്റേണിലും ബെഡ് ക്യാപ്പാസിറ്റിയിലും തുടരുന്നത് ശ്രദ്ധയിൽപ്പെട്ടിട്ടുണ്ടോ; വ്യക്തമാക്കാമോ;
- (സി) ജനസംഖ്യാവർദ്ധനവും ആശുപത്രികളുടെ അടിസ്ഥാന സൗകര്യവികസനവും കണക്കിലെടുത്ത് കാലാനുസൃതമായി സ്റ്റാഫ് പാറ്റേൺ പുതുക്കുന്നതിന് നടപടി സ്വീകരിക്കുമോ?

വെറ്ററിനറി സർവകലാശാല വിദ്യാർത്ഥിയുടെ മരണം സംബന്ധിച്ച അന്വേഷണം

*4 **ശ്രീ. ടി. സിദ്ദിഖ്**

ശ്രീ. എ. പി. അനിൽ കുമാർ

ശ്രീ. ഐ. സി. ബാലകൃഷ്ണൻ

ശ്രീ. ചാണ്ടി ഉമ്മൻ : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) പൂക്കോട് വെറ്ററിനറി സർവകലാശാലയിലെ രണ്ടാംവർഷ വിദ്യാർത്ഥി സംഘടനാ

നേതാക്കളുടെ രാഗിംഗിന് ഇരയായി കൊല്ലപ്പെട്ട സംഭവത്തിന്മേലുള്ള അന്വേഷണത്തിന് സ്വീകരിച്ച നടപടികൾ എന്തൊക്കെയാണെന്ന് വ്യക്തമാക്കാമോ;

(ബി) പ്രസ്തുത സംഭവത്തിൽ സി.ബി.ഐ. അന്വേഷണത്തിനായുള്ള നടപടികൾ വൈകിപ്പിച്ച് പ്രതികളെ സംരക്ഷിക്കാൻ സർക്കാർ ശ്രമിച്ചുവെന്ന ആരോപണം ശ്രദ്ധയിൽപ്പെട്ടിട്ടുണ്ടോ; എങ്കിൽ വ്യക്തമാക്കുമോ;

(സി) ഇക്കാര്യത്തിൽ സി.ബി.ഐ. അന്വേഷണം വൈകിപ്പിക്കാൻ ശ്രമിച്ചിട്ടുണ്ടെങ്കിൽ ബന്ധപ്പെട്ട ഉദ്യോഗസ്ഥർക്കെതിരെ നടപടി സ്വീകരിച്ചിട്ടുണ്ടോ; ഇല്ലെങ്കിൽ കാരണം വിശദമാക്കാമോ?

നിപ്പ-പ്രതിരോധ അന്താരാഷ്ട്ര പഠന ഗവേഷണ കേന്ദ്രം

***5 ശ്രീമതി കാനത്തിൽ ജമീല**

ശ്രീ. തോട്ടത്തിൽ രവീന്ദ്രൻ

ശ്രീ. ടി.ഐ.മധുസൂദനൻ

ശ്രീ. പി. വി. അൻവർ : താഴെ കാണുന്ന ചോദ്യങ്ങൾക്കു ആരോഗ്യ- വനിത- ശിശുവികസന വകുപ്പ് മന്ത്രി സദയം മറുപടി നൽകുമോ:

(എ) നിപ്പ പ്രതിരോധ പ്രവർത്തനത്തിന്റെ ഭാഗമായി ഒരു അന്താരാഷ്ട്ര പഠന ഗവേഷണ കേന്ദ്രം സംസ്ഥാനത്ത് ആരംഭിക്കുന്നതിന് തീരുമാനിച്ചിട്ടുണ്ടോ; എങ്കിൽ അതിന്റെ ഡി.പി.ആർ. തയ്യാറാക്കിയിട്ടുണ്ടോ;

(ബി) പ്രസ്തുത ഗവേഷണ കേന്ദ്രത്തെ അന്താരാഷ്ട്രതലത്തിൽ ശ്രദ്ധിക്കപ്പെടുന്ന ഇൻസ്റ്റിറ്റ്യൂട്ടായി ഉയർത്തിക്കൊണ്ടുവരുന്നതിന് ഉദ്ദേശിക്കുന്നുണ്ടോ;

(സി) ആരോഗ്യരംഗത്തെ ഏതെങ്കിലും ദേശീയ, അന്തർദേശീയ ഏജൻസികളുമായി സഹകരിക്കുന്നതിനും ഇൻസ്റ്റിറ്റ്യൂട്ടിന്റെ പ്രവർത്തനങ്ങളിൽ സഹകരണം, ഗവേഷണം, പൊതുജന ബോധവൽക്കരണം എന്നിവ ഉൾക്കൊള്ളിക്കുന്നതിനും ആലോചിക്കുന്നുണ്ടോ; വിശദമാക്കുമോ;

(ഡി) നിർദ്ദിഷ്ട ഇൻസ്റ്റിറ്റ്യൂട്ടിന് അനുയോജ്യമായ സ്ഥലം കണ്ടെത്തിയിട്ടുണ്ടോയെന്ന് വ്യക്തമാക്കുമോ?

ലൈഫ് മിഷൻ പദ്ധതിയുടെ പ്രവർത്തന പുരോഗതി

***6 ശ്രീമതി ഒ എസ് അംബിക**

ശ്രീ. കെ.പി.കുഞ്ഞമ്മദ് കുട്ടി മാസ്റ്റർ

ശ്രീ. പി. മമ്മിക്കുട്ടി

ശ്രീ. കെ.കെ. രാമചന്ദ്രൻ : താഴെ കാണുന്ന ചോദ്യങ്ങൾക്കു തദ്ദേശ സ്വയംഭരണം, എക്സൈസ് വകുപ്പ് മന്ത്രി സദയം മറുപടി നൽകുമോ:

(എ) ലൈഫ് മിഷൻ പദ്ധതി സംസ്ഥാനത്തെ എല്ലാവർക്കും വീട് എന്ന ലക്ഷ്യം സാക്ഷാത്കരിക്കാൻ പര്യാപ്തമാണെന്ന് വിലയിരുത്തിയിട്ടുണ്ടോ;

(ബി) എങ്കിൽ ലൈഫ് മിഷന്റെ ഇതുവരെയുള്ള പ്രവർത്തന പുരോഗതി വിശദമാക്കാമോ;

(സി) ലൈഫ് പദ്ധതിയ്ക്കായി കേന്ദ്ര-സംസ്ഥാന സർക്കാരുകളും തദ്ദേശസ്വയംഭരണ സ്ഥാപനങ്ങളും നൽകി വരുന്ന വിഹിതം സംബന്ധിച്ച വിശദാംശം

വെളിപ്പെടുത്താമോ;

- (ഡി) പ്രസ്തുത പദ്ധതിയുടെ ചെലവിലേയ്ക്കായി ഏതെങ്കിലും സ്ഥാപനങ്ങളിൽ നിന്നും വായ്പകൾ എടുത്തിട്ടുണ്ടോ; എങ്കിൽ വായ്പ തിരിച്ചടവ് സംബന്ധിച്ചുള്ള വിവരം ലഭ്യമാക്കുമോ;
- (ഇ) ലൈഫ് പദ്ധതിയുടെ ഗുണഭോക്താക്കളെ കണ്ടെത്തുന്നതിനുള്ള മുൻഗണനാ മാനദണ്ഡങ്ങൾ എന്തെല്ലാമാണെന്ന് വ്യക്തമാക്കാമോ?

നഗര പ്രദേശങ്ങളിലെ വെള്ളക്കെട്ട് പരിഹരിക്കാൻ നടപടി

*7

ശ്രീ. എം. വിൻസെന്റ്

ശ്രീ. അൻവർ സാദത്ത്

ശ്രീ. റോജി എം. ജോൺ

ശ്രീ. സനീഷ്കുമാർ ജോസഫ്: താഴെ കാണുന്ന ചോദ്യങ്ങൾക്കു തദ്ദേശ സ്വയംഭരണം, എക്സൈസ് വകുപ്പ് മന്ത്രി സദയം മറുപടി നൽകുമോ:

- (എ) തിരുവനന്തപുരം, കൊച്ചി, തൃശൂർ, ആലപ്പുഴ, കോട്ടയം തുടങ്ങിയ ജില്ലകളിലെ നഗര പ്രദേശങ്ങളിൽ വെള്ളക്കെട്ട് രൂക്ഷമായതിന്റെ കാരണം പരിശോധിച്ചിട്ടുണ്ടോ;
- (ബി) മഴക്കാല പൂർവ്വ ശുചീകരണത്തിൽ തദ്ദേശസ്വയംഭരണ സ്ഥാപനങ്ങൾക്ക് സംഭവിച്ച വീഴ്ചയാണ് ഈ പ്രതിസന്ധിക്ക് പ്രധാന കാരണമെന്ന് കരുതുന്നുണ്ടോ;
- (സി) തദ്ദേശസ്വയംഭരണ സ്ഥാപനങ്ങൾ നഗര പ്രദേശങ്ങളിലെ ഓടകളും കാനകളും സമയബന്ധിതമായി വൃത്തിയാക്കാത്തതും തോടുകളിലെയും ആറുകളിലെയും ചെളിയും മാലിന്യങ്ങളും നീക്കം ചെയ്യാത്തതും കൊണ്ടാണ് ഒഴുക്ക് തടസപ്പെട്ട് വെള്ളക്കെട്ട് രൂക്ഷമായതെന്ന് കരുതുന്നുണ്ടോ;
- (ഡി) എങ്കിൽ വെള്ളക്കെട്ട് ഉണ്ടാകാതിരിക്കാൻ സർക്കാരും തദ്ദേശസ്വയംഭരണ സ്ഥാപനങ്ങളും സ്വീകരിച്ച നടപടികൾ വിശദമാക്കാമോ?

ക്രമസമാധാനപരിപാലനത്തിനു പോലീസ് നടത്തിവരുന്ന പ്രവർത്തനങ്ങൾ

*8

ശ്രീ. എം.വിജിൻ

ശ്രീ. ടി. പി .രാമകൃഷ്ണൻ

ശ്രീ വി ജോയി

ശ്രീ. ആന്റണി ജോൺ : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) ക്രമസമാധാനപാലനത്തിൽ ഒന്നാം സ്ഥാനത്തുള്ള കേരളത്തിന്റെ നേട്ടങ്ങളെ അസ്ഥിരപ്പെടുത്തുന്നതിനായി നടത്തിവരുന്ന വ്യാജ പ്രചരണങ്ങൾ ഗൗരവമായി കാണുന്നുണ്ടോ; വിശദമാക്കുമോ;
- (ബി) സംസ്ഥാനത്ത് ഗുണ്ടാരാജ് ആണെന്നുള്ള പ്രതീതി വരുത്താൻ നടത്തുന്ന ശ്രമങ്ങൾ പോലീസ് സേനയുടെ ആത്മവീര്യം തകർക്കാനും അതുവഴി സംസ്ഥാനത്തെ സമാധാന അന്തരീക്ഷത്തിന് ഭംഗം വരുത്താനുമുള്ള ബോധപൂർവ്വമായ ശ്രമമാണെന്ന് വിലയിരുത്തിയിട്ടുണ്ടോ;
- (സി) കുറ്റകൃത്യങ്ങളിൽ ഏർപ്പെടുന്നവരെയും മയക്കുമരുന്ന് ഇടപാടുകാരെയും

കണ്ടെത്തുന്നതിനായി സംസ്ഥാനത്ത് വ്യാപകമായി ഡി ഹണ്ട്, ആഗ് ഓപ്പറേഷനുകൾ വഴി പോലീസ് നടത്തിവരുന്ന പ്രവർത്തനങ്ങളുടെ ഫലമായി ഉണ്ടായിട്ടുള്ള നേട്ടങ്ങൾ വിശദമാക്കാമോ?

തദ്ദേശസ്വയംഭരണ സ്ഥാപനങ്ങളുടെ പുതിയ ചുവടുവയ്പ്പുകൾ

***9 ശ്രീ ഒ . ആർ. കേളു
ശ്രീമതി യു പ്രതിഭ
ശ്രീ വി കെ പ്രശാന്ത്**

ശ്രീ. എൻ. കെ. അക്ബർ : താഴെ കാണുന്ന ചോദ്യങ്ങൾക്കു തദ്ദേശ സ്വയംഭരണം, എക്സൈസ് വകുപ്പ് മന്ത്രി സദയം മറുപടി നൽകുമോ:

- (എ) കേരളത്തിലെ അധികാര വികേന്ദ്രീകരണവും തദ്ദേശസ്വയംഭരണ സ്ഥാപനങ്ങളിലെ പുതിയ ചുവടുവയ്പ്പുകളും പഠിക്കുന്നതിനും മാതൃകയാക്കുന്നതിനുമായി കർണ്ണാടകയിലെ ഉന്നതതല സംഘം സംസ്ഥാനത്ത് സന്ദർശനം നടത്തിയിരുന്നോ; വ്യക്തമാക്കാമോ;
- (ബി) പ്രസ്തുത ഉന്നതതല സംഘവുമായി വകുപ്പ് മന്ത്രി ചർച്ച നടത്തിയിരുന്നോ; എങ്കിൽ ചർച്ചയുടെ വിശദാംശം നൽകാമോ;
- (സി) കേന്ദ്ര സർക്കാരിന്റെ പുതിയ നിയമങ്ങളും നിബന്ധനകളും മൂലം തദ്ദേശസ്ഥാപനങ്ങളുടെ വികസന പദ്ധതികളിൽ നേരിടുന്ന ബുദ്ധിമുട്ടുകൾ പ്രസ്തുത ചർച്ചയിൽ ഉയർന്നു വന്നിട്ടുണ്ടോ;
- (ഡി) സംസ്ഥാനത്തിന്റെ ഏതെല്ലാം പദ്ധതികളാണ് കർണ്ണാടകയിൽ മാതൃകാപദ്ധതിയായി നടപ്പിലാക്കാൻ ഉദ്ദേശിക്കുന്നതെന്ന് പ്രസ്തുത സംഘം അറിയിച്ചിട്ടുള്ളത്; ഇത് സംബന്ധിച്ച് സംസ്ഥാനവുമായി എന്തെങ്കിലും കരാറിൽ ഏർപ്പെട്ടിട്ടുണ്ടോയെന്ന് വിശദമാക്കാമോ?

അന്തർസംസ്ഥാന അവയവ മാഫിയയ്ക്കെതിരെ നടപടി

***10 ശ്രീമതി സി. കെ. ആശ
ശ്രീ പി എസ് സുപാൽ
ശ്രീ വി ശശി**

ശ്രീ. വാഴൂർ സോമൻ : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) രാജ്യാന്തര തലത്തിൽ പ്രവർത്തിക്കുന്ന അവയവ മാഫിയ സംഘത്തിന്റെ വേരുകൾ സംസ്ഥാനത്തും പ്രവർത്തിക്കുന്നതായ വാർത്തകൾ ശ്രദ്ധയിൽപ്പെട്ടിട്ടുണ്ടോ; വിശദമാക്കാമോ;
- (ബി) ഇത്തരം മാഫിയയുടെ പ്രവർത്തനങ്ങൾക്കെതിരെ സംസ്ഥാന പോലീസ് ശക്തമായ നടപടികൾ സ്വീകരിച്ചിട്ടുണ്ടോ; വിശദമാക്കാമോ;
- (സി) അന്തർസംസ്ഥാന ബന്ധങ്ങളുള്ള അവയവ മാഫിയയുടെ പ്രവർത്തനങ്ങൾക്കെതിരെ ശക്തമായ നടപടികൾ സ്വീകരിക്കേണ്ടതിന്റെ ആവശ്യകത കേന്ദ്ര സർക്കാരിന്റെ ശ്രദ്ധയിൽപ്പെടുത്തിയിട്ടുണ്ടോ; വിശദമാക്കാമോ?

ശസ്ത്രക്രിയാ പിഴവുകൾ ആവർത്തിക്കാതിരിക്കാൻ നടപടി

***11 ഡോ. എം. കെ. മുനീർ**

ശ്രീ. പി. ഉബൈദുള്ള

ശ്രീ. എൻ. എ. നെല്ലിക്കുന്ന്

ശ്രീ. നജീബ് കാന്തപുരം : താഴെ കാണുന്ന ചോദ്യങ്ങൾക്കു ആരോഗ്യ- വനിത- ശിശുവികസന വകുപ്പ് മന്ത്രി സദയം മറുപടി നൽകുമോ:

- (എ) കോഴിക്കോട് മെഡിക്കൽ കോളേജിൽ നാലുവയസ്സുകാരിയുടെ കൈയിൽ ശസ്ത്രക്രിയ ചെയ്യുന്നതിന് പകരം നാവിൽ ശസ്ത്രക്രിയ നടത്തിയതായി പറയപ്പെടുന്ന സംഭവത്തെക്കുറിച്ച് അന്വേഷണം നടത്തിയിട്ടുണ്ടോ; വിശദമാക്കാമോ;
- (ബി) ശസ്ത്രക്രിയ ചെയ്യുന്നതിൽ പിഴവ് വരുത്തിയ ഡോക്ടർക്കെതിരെ എന്ത് നടപടി സ്വീകരിച്ചുവെന്ന് വ്യക്തമാക്കാമോ;
- (സി) ആരോഗ്യരംഗത്ത് മറ്റ് സംസ്ഥാനങ്ങൾക്ക് മാതൃകയായ കേരളത്തിൽ തുടർച്ചയായി ഇത്തരം ചികിത്സാ പിഴവുകൾ സംഭവിക്കുന്നുവെന്നത് ഗൗരവമായി പരിശോധിക്കുമോ;
- (ഡി) എങ്കിൽ ഇത്തരം സംഭവങ്ങൾ ആവർത്തിക്കില്ല എന്നത് ഉറപ്പു വരുത്താൻ എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നതെന്ന് വിശദമാക്കുമോ?

കാപ്പ നിയമം ഫലപ്രദമാക്കാൻ നടപടി

***12 ശ്രീ. സനീഷ്കുമാർ ജോസഫ്**

ശ്രീ. പി. സി. വിഷ്ണുനാഥ്

ശ്രീ. റോജി എം. ജോൺ

ശ്രീ. സജീവ് ജോസഫ് : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഗുണ്ടകളുടെയും സാമൂഹ്യവിരുദ്ധരുടെയും അതിക്രമങ്ങൾ രൂക്ഷമായ സാഹചര്യത്തിൽ കേരള പോലീസിന്റെ കാപ്പ സെൽ ഫലപ്രദമായി പ്രവർത്തിക്കുന്നില്ല എന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ;
- (ബി) കാപ്പ ചുമത്തി നാടുകടത്തിയ ഗുണ്ടകളെ നിരീക്ഷിക്കുവാനും അവർ സ്വന്തം ജില്ലയിൽ കടക്കുന്നില്ലെന്ന് ഉറപ്പാക്കുവാനും എന്തൊക്കെ നടപടികളാണ് സ്വീകരിക്കുന്നതെന്ന് വ്യക്തമാക്കാമോ;
- (സി) സംസ്ഥാനത്ത് കാപ്പ നിയമം ഫലപ്രദമായി നടപ്പിലാക്കാൻ എന്തൊക്കെ നടപടികളാണ് സ്വീകരിക്കാനുദ്ദേശിക്കുന്നതെന്ന് വ്യക്തമാക്കാമോ?

മാനസികാരോഗ്യപരിചരണ അതോറിറ്റി

***13 ശ്രീമതി ശാന്തകുമാരി കെ.**

ഡോ. കെ. ടി. ജലീൽ

ശ്രീ സി കെ ഹരീന്ദ്രൻ

ശ്രീ. പി. ടി. എ. റഹീം : താഴെ കാണുന്ന ചോദ്യങ്ങൾക്കു ആരോഗ്യ- വനിത- ശിശുവികസന വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് മാനസികാരോഗ്യ പ്രവർത്തനങ്ങൾ ഏകോപിപ്പിക്കുന്നതിനും മാനസികാരോഗ്യ കേന്ദ്രങ്ങളുടെയും ചികിത്സകരുടെയും രജിസ്ട്രേഷൻ നിയന്ത്രിക്കുന്നതിനും മാനസികാരോഗ്യപരിചരണ അതോറിറ്റിക്ക് വേണ്ടി മെന്റൽ ഹെൽത്ത് കെയർ ചട്ടം തയ്യാറാക്കുവാൻ ഉദ്ദേശിക്കുന്നുണ്ടോ;
- (ബി) മാനസികാരോഗ്യപരിചരണ അതോറിറ്റിയുടെ ഘടനയും പ്രവർത്തനങ്ങളും എന്തെല്ലാമാണെന്ന് വ്യക്തമാക്കാമോ;
- (സി) മാനസികപ്രശ്നങ്ങൾ നേരിടുന്നവരുടെ അവകാശലംഘനത്തിൽ നടപടി എടുക്കുന്നതിന് നിയമപാലകർ, മാനസികാരോഗ്യവിദഗ്ദ്ധർ, മറ്റ് ആരോഗ്യ പ്രവർത്തകർ എന്നിവർക്ക് ആവശ്യമായ പരിശീലനം നൽകുന്നതിന് നടപടി സ്വീകരിക്കുമോ?

കൊച്ചി ജലമെട്രോ പദ്ധതി

- *14 **ശ്രീ. കെ.എൻ. ഉണ്ണിക്കൃഷ്ണൻ**
ശ്രീ. കെ. ജെ. മാക്സി
ശ്രീമതി ദിലീപ
ശ്രീ. പി.വി. ശ്രീനിജിൻ : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:
- (എ) കൊച്ചി ജലമെട്രോ അത്യാധുനികവും പരിസ്ഥിതി സൗഹൃദവുമായ ജലഗതാഗത ശൃംഖലയായി വികസിച്ചുവരുന്നതായി വിലയിരുത്തിയിട്ടുണ്ടോ; എങ്കിൽ കൊച്ചി ജലമെട്രോയുടെ നിലവിലെ പുരോഗതി വ്യക്തമാക്കാമോ;
 - (ബി) ഏതെല്ലാം റൂട്ടുകളിൽ എത്ര ബോട്ടുകൾ വീതം സർവ്വീസുകൾ നടത്തിക്കൊണ്ടാണ് കൊച്ചി ജലമെട്രോ ആരംഭിച്ചതെന്ന് വ്യക്തമാക്കാമോ;
 - (സി) കൊച്ചി ജലമെട്രോയെക്കുറിച്ച് പഠിക്കുന്നതിനും ആയത് നടപ്പിലാക്കുന്നതിനുമായി രാജ്യത്തിന്റെ വിവിധ ഭാഗങ്ങളിൽ നിന്നും ധാരാളം പേർ എത്തുന്നത് ശ്രദ്ധയിൽപ്പെട്ടിട്ടുണ്ടോ; വ്യക്തമാക്കാമോ;
 - (ഡി) പ്രതിദിനം എത്ര സർവ്വീസുകൾ നടത്താൻ സാധിക്കുന്നുണ്ടെന്നും കൂടുതൽ സർവ്വീസുകൾ ആരംഭിക്കുന്നതിന് എന്തെല്ലാം നടപടികൾ സ്വീകരിച്ചിട്ടുണ്ടെന്നും വിശദമാക്കാമോ?

നെല്ല് സംഭരണത്തിന് സിവിൽ സപ്ലൈസ് കോർപ്പറേഷൻ സ്വീകരിച്ച നടപടി

- *15 **ശ്രീ. മാണി. സി. കാപ്പൻ**
ശ്രീ. മോൻസ് ജോസഫ്
ശ്രീ. പി. ജെ. ജോസഫ്
ശ്രീ. അനൂപ് ജേക്കബ് : താഴെ കാണുന്ന ചോദ്യങ്ങൾക്കു ഭക്ഷ്യ-പൊതുവിതരണ വകുപ്പ് മന്ത്രി സദയം മറുപടി നൽകുമോ:
- (എ) നെല്ല് സംഭരണം ഈ വർഷവും പൂർണ്ണമായും മുടങ്ങിയതിനാൽ ആയത് പരിഹരിക്കുന്നതിന് സിവിൽ സപ്ലൈസ് കോർപ്പറേഷൻ സ്വീകരിച്ച നടപടികൾ വിശദമാക്കാമോ;

- (ബി) കർഷകർക്ക് അനുവദനീയമായ ഇളവ് നൽകി നെല്ല് എത്രയും വേഗം സംഭരിക്കുന്നതിന് നടപടി സ്വീകരിക്കുമോ;
- (സി) മഴയും പ്രതികൂല കാലാവസ്ഥയും കാരണം കുട്ടനാട്, അപ്പർ കുട്ടനാട് പ്രദേശത്തെ നെൽകർഷകർ നേരിടുന്ന പ്രതിസന്ധി പരിഹരിക്കുന്നതിന് അടിയന്തര നടപടി സ്വീകരിക്കുമോ?

ഹരിത കേരള മിഷൻ നടപ്പിലാക്കിവരുന്ന പദ്ധതികൾ

***16 ശ്രീ. എ. രാജ**

ശ്രീ. ഐ. ബി. സതീഷ്

ശ്രീ. ടി.ഐ.മധുസൂദനൻ

ശ്രീ എം എസ് അരുൺ കുമാർ : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്തെ വിദ്യാഭ്യാസ സ്ഥാപനങ്ങളുമായി ബന്ധപ്പെട്ട് ഹരിത കേരള മിഷൻ നടപ്പിലാക്കിവരുന്ന പദ്ധതികൾ വിശദമാക്കാമോ;
- (ബി) പ്രസ്തുത വിദ്യാഭ്യാസ സ്ഥാപനങ്ങളിൽ ഹരിത ചട്ട പരിപാലനത്തിനായി ഏർപ്പെടുത്തിയ മാനദണ്ഡങ്ങൾ സംബന്ധിച്ച വിശദാംശം നൽകാമോ;
- (സി) ഹരിത ചട്ടങ്ങൾ കർശനമായി പാലിക്കുന്നതിലൂടെ ഹരിത സർട്ടിഫിക്കറ്റിനർഹമായ സ്ഥാപനങ്ങളുടെ വിശദാംശം ലഭ്യമാക്കാമോ;
- (ഡി) ജൈവവൈവിധ്യ സംരക്ഷണ പ്രവർത്തനങ്ങളിലും ജല-ഊർജ്ജ സംരക്ഷണത്തിലും വിദ്യാർത്ഥികളെ പ്രാപ്തരാക്കുന്നതിനുള്ള പ്രവർത്തനങ്ങൾ ഇതിൽ ഉൾക്കൊള്ളിച്ചിട്ടുണ്ടോ; എങ്കിൽ വിശദമാക്കാമോ?

പറമ്പിക്കുളം-ആളിയാർ നദീതട കരാർ

***17 ശ്രീ. എ. സി. മൊയ്തീൻ**

ശ്രീ. കെ. ബാബു (നെന്മാറ)

ശ്രീ. കെ.കെ. രാമചന്ദ്രൻ

ശ്രീ. സേവ്യർ ചിറ്റിലപ്പിള്ളി : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) പറമ്പിക്കുളം-ആളിയാർ (പി.എ.പി.) നദീതട കരാർ അനുസരിച്ച് സംസ്ഥാനത്തിന് ലഭിക്കേണ്ട ജലവിഹിതം സംബന്ധിച്ച വിശദാംശം ലഭ്യമാക്കാമോ;
- (ബി) പ്രസ്തുത കരാർ പ്രകാരം രൂപീകരിച്ച സംയുക്ത ജല ക്രമീകരണ ബോർഡിന്റെ പ്രവർത്തനങ്ങൾ വിലയിരുത്തിയിട്ടുണ്ടോ;
- (സി) പദ്ധതി പ്രദേശത്തെ സ്ഥിതിഗതികൾ കൃത്യമായി വിലയിരുത്തുന്നതിനും ഉചിതമായ തീരുമാനങ്ങൾ കൈകൊള്ളുന്നതിനും ആവശ്യമായ സന്ദർഭങ്ങളിലെല്ലാം പ്രസ്തുത ബോർഡ് യോഗം ചേരാറുണ്ടോയെന്ന് വ്യക്തമാക്കാമോ;
- (ഡി) ഇരു സംസ്ഥാനങ്ങളുടെയും പരസ്പര സഹകരണാന്തരീക്ഷം നിലനിർത്തി കൊണ്ടുതന്നെ പ്രസ്തുത കരാറിലൂടെ കേരളത്തിന് ലഭിക്കേണ്ട ജലവിഹിതം നേടിയെടുക്കുന്നതിന് കഴിഞ്ഞിട്ടുണ്ടോയെന്ന് വ്യക്തമാക്കാമോ;

(ഇ) പ്രസ്തുത കരാർ അനുസരിച്ച് നടപ്പ് ജലവർഷം സംസ്ഥാനത്തിന് ലഭിച്ച ജലത്തിന്റെ അളവ് പരിശോധിച്ചിട്ടുണ്ടോ; എങ്കിൽ വ്യക്തമാക്കാമോ?

സംസ്ഥാനത്തിന്റെ സമാധാന അന്തരീക്ഷം നിലനിർത്താൻ നടപടി

*18 ശ്രീമതി കെ. കെ. രമ

ശ്രീ. തിരുവഞ്ചൂർ രാധാകൃഷ്ണൻ

ശ്രീ. സണ്ണി ജോസഫ്

ശ്രീ. സജീവ് ജോസഫ് : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

(എ) സംസ്ഥാനത്ത് ബോംബ് നിർമ്മാണം വ്യാപകമായി നടക്കുന്നു എന്ന ആരോപണം ശ്രദ്ധയിൽപ്പെട്ടിട്ടുണ്ടോ; വ്യക്തമാക്കാമോ;

(ബി) 2024 ലോക് സഭ തിരഞ്ഞെടുപ്പ് കാലത്ത് കണ്ണൂർ ജില്ലയിലെ പാന്തൂരിൽ ബോംബ് നിർമ്മിക്കുന്നതിനിടെയുണ്ടായ സ്റ്റോടനത്തിൽ ഒരാൾ മരിച്ച സംഭവം ഗൗരവത്തോടെ കാണുന്നുണ്ടോ;

(സി) പാന്തൂരിലും പരിസരപ്രദേശങ്ങളിലും നാടൻബോംബ് നിർമ്മിക്കുന്നുവെന്ന ഇന്റലിജൻസ് റിപ്പോർട്ട് പോലീസിന് ലഭിച്ചിരുന്നോ; എങ്കിൽ പ്രസ്തുത റിപ്പോർട്ട് അവഗണിക്കാനുണ്ടായ കാരണം വിശദമാക്കാമോ;

(ഡി) സംസ്ഥാനത്തിന്റെ സമാധാന അന്തരീക്ഷം തകർക്കാൻ ലക്ഷ്യമിട്ടുള്ള നാടൻ ബോംബ് നിർമ്മാണം തടയാൻ സ്വീകരിച്ച നടപടികൾ വിശദമാക്കാമോ?

ഹരിത കർമ്മസേനയുടെ പ്രവർത്തനം

*19 ശ്രീ. പി. ജെ. ജോസഫ്

ശ്രീ. മോൻസ് ജോസഫ്

ശ്രീ. അനൂപ് ജേക്കബ്

ശ്രീ. മാണി. സി. കാപ്പൻ : താഴെ കാണുന്ന ചോദ്യങ്ങൾക്കു തദ്ദേശ സ്വയംഭരണം, എക്സൈസ് വകുപ്പ് മന്ത്രി സദയം മറുപടി നൽകുമോ:

(എ) പ്ലാസ്റ്റിക് ഉൾപ്പെടെയുള്ള അജൈവ മാലിന്യങ്ങൾ ശേഖരിച്ച് സംസ്കരിക്കുന്നതിന് രൂപീകരിച്ച ക്ലീൻ കേരള കമ്പനിയുടെ പ്രവർത്തനം വിശദമാക്കാമോ;

(ബി) ഹരിത കർമ്മസേനയുടെ പ്രവർത്തനം വിലയിരുത്തിയിട്ടുണ്ടോ; എങ്കിൽ വിശദമാക്കാമോ;

(സി) ഹരിത കർമ്മസേന ശേഖരിക്കുന്ന പ്ലാസ്റ്റിക് ഉപയോഗിച്ച് റോഡ് നിർമ്മാണം നടത്തുന്നതിന് ശാസ്ത്രീയമായ നടപടികൾ സ്വീകരിച്ചിട്ടുണ്ടോ; വിശദാംശം നൽകാമോ;

(ഡി) ഹരിത കർമ്മസേന ശേഖരിക്കുന്ന മാലിന്യം പൊതുനിരത്തിൽ ഉപേക്ഷിക്കുന്നു എന്ന പരാതി ലഭിച്ചിട്ടുണ്ടോ; എങ്കിൽ പരിശോധിക്കുമോ;

(ഇ) പ്രസ്തുത കർമ്മസേന അനധികൃതമായി പണപ്പിരിവ് നടത്തുന്നതായ പരാതി ശ്രദ്ധയിൽപ്പെട്ടിട്ടുണ്ടോ; എങ്കിൽ അതിനെതിരെ നടപടി സ്വീകരിക്കുമോ?

കൊച്ചി ജലമെട്രോ

*20 **ശ്രീ. ടി. പി. രാമകൃഷ്ണൻ**
ശ്രീ. കെ. ജെ. മാക്സി
ശ്രീമതി ദെലീമ

ശ്രീ. കെ.എൻ. ഉണ്ണിക്കൃഷ്ണൻ : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) കൊച്ചി ജലമെട്രോയ്ക്ക് ഇതുവരെ ചെലവായ തുകയുടെ വിശദാംശം ലഭ്യമാക്കുമോ;
- (ബി) കേന്ദ്ര സർക്കാരിന്റെ സാങ്കേതികവും സാമ്പത്തികവുമായ എന്തെങ്കിലും വിധത്തിലുള്ള സഹായം ഈ പദ്ധതിക്ക് ലഭിച്ചിട്ടുണ്ടോ; വ്യക്തമാക്കുമോ;
- (സി) പ്രസ്തുത പദ്ധതിയിൽ കൊച്ചി മെട്രോ റെയിൽ ലിമിറ്റഡിന്റെയും സംസ്ഥാന സർക്കാരിന്റെയും ഓഹരികൾ എത്ര വീതമാണെന്ന് അറിയിക്കുമോ;
- (ഡി) ജലമെട്രോയ്ക്ക് ആവശ്യമായ ബോട്ടുകൾ ഏതെല്ലാം ഏജൻസികൾ വഴിയാണെന്ന് നിർമ്മിക്കുന്നതെന്ന് വിശദമാക്കുമോ;
- (ഇ) ഈ രംഗത്ത് രാജ്യത്തിലെ ഒന്നാം സ്ഥാനം നിലനിർത്തുന്നതിനും കൂടുതൽ സഞ്ചാരികളെ ആകർഷിക്കുന്നതിനും ജല മെട്രോയുടെ സുരക്ഷിതത്വം ഉറപ്പുവരുത്തുന്നതിനും പദ്ധതിയുടെ വൈവിധ്യവൽക്കരണത്തിനും നടപടി സ്വീകരിക്കുമോയെന്ന് വ്യക്തമാക്കുമോ?

പുഴയിലേക്ക് രാസമാലിന്യങ്ങൾ ഒഴുക്കിവിടുന്നത് തടയാൻ നടപടി

*21 **ശ്രീമതി ഉമ തോമസ്**
ശ്രീ. കെ. ബാബു (തൃപ്പൂണിത്തുറ)
ശ്രീ. ടി. ജെ. വിനോദ്

ശ്രീ. എൽദോസ് പി. കുനപ്പിള്ളിൽ : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) പെരിയാറിൽ മത്സ്യങ്ങൾ ചത്തുപൊങ്ങിയ സംഭവത്തിൽ മലിനീകരണ നിയന്ത്രണ ബോർഡ് അന്വേഷണം നടത്തിയിരുന്നോ; വിശദമാക്കുമോ;
- (ബി) പെരിയാറിന്റെ തീരത്തുള്ള ഫാക്ടറികളിൽ നിന്നും വൻതോതിൽ രാസമാലിന്യം ഒഴുക്കിവിട്ടതാണ് ഇപ്രകാരം മത്സ്യങ്ങൾ ചത്തുപൊങ്ങാൻ കാരണമായത് എന്ന ആരോപണം ശ്രദ്ധയിൽപ്പെട്ടിട്ടുണ്ടോ;
- (സി) മഴ ശക്തി പ്രാപിക്കുമ്പോൾ പാതാളം ബണ്ടിന്റെ ഷട്ടറുകൾ തുറക്കുന്നത് മൂന്നിൽകണ്ട് എടയാറിലും പരിസര പ്രദേശങ്ങളിലുമുള്ള ഫാക്ടറികൾ പുഴയിലേക്ക് മാലിന്യമൊഴുക്കുന്നത് ഗൗരവത്തോടെ കാണുന്നുണ്ടോ; വ്യക്തമാക്കുമോ;
- (ഡി) എങ്കിൽ ഇത് തടയാൻ സ്വീകരിച്ചിട്ടുള്ള നടപടികളുടെ വിശദാംശം ലഭ്യമാക്കുമോ?

ഗണ്ടകളുമായുള്ള പോലീസുകാരുടെ അവിശ്രമകൂട്ടുകെട്ട് തടയാൻ നടപടി

*22 **ശ്രീ. തിരുവഞ്ചൂർ രാധാകൃഷ്ണൻ**
ശ്രീ. സണ്ണി ജോസഫ്
ശ്രീ. ടി. സിദ്ദിഖ്

ശ്രീ. സി. ആർ. മഹേഷ് : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഗുണ്ടകളുടെയും സാമൂഹ്യവിരുദ്ധരുടെയും അതിക്രമം വർദ്ധിച്ചുവരുന്നുവെന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ; വ്യക്തമാക്കാമോ;
- (ബി) ഗുണ്ടാ പ്രവർത്തനങ്ങൾ നിയന്ത്രിക്കേണ്ട പോലീസുതന്നെ ഗുണ്ടകളുടെ സൽക്കാരത്തിൽ പങ്കെടുക്കുന്ന സംഭവങ്ങൾ പോലീസ് സേനയ്ക്ക് ആകമാനം നാണക്കേട് സൃഷ്ടിച്ചതായി കരുതുന്നുണ്ടോ; എങ്കിൽ വിശദമാക്കാമോ;
- (സി) ഗുണ്ടകളുമായി പോലീസുകാർ അവിശുദ്ധകൂട്ടുകളിൽ ഏർപ്പെടുമ്പോൾ ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് തടയുന്നതിന് എന്ത് നടപടികൾ സ്വീകരിച്ചുവെന്ന് വിശദമാക്കാമോ?

പൊതുജനാരോഗ്യമേഖലയെ വർഗീയവൽക്കരിക്കാൻ ശ്രമം

***23 ശ്രീ . മുഹമ്മദ് മുഹസിൻ**

ശ്രീ ഇ ചന്ദ്രശേഖരൻ

ശ്രീ. വി. ആർ. സുനീൽകുമാർ

ശ്രീ. സി.സി. മുഹമ്മദ് : താഴെ കാണുന്ന ചോദ്യങ്ങൾക്കു ആരോഗ്യ- വനിത- ശിശുവികസന വകുപ്പ് മന്ത്രി സദയം മറുപടി നൽകുമോ:

- (എ) പൊതുജനാരോഗ്യമേഖലയെ വർഗീയവൽക്കരിക്കാൻ കേന്ദ്രസർക്കാർ ശ്രമം നടത്തുന്നതായി ശ്രദ്ധയിൽപ്പെട്ടിട്ടുണ്ടോ; വിശദമാക്കാമോ;
- (ബി) ആർദ്രം പദ്ധതിയിൽ ഉൾപ്പെടുത്തി സംസ്ഥാന സർക്കാർ ആരംഭിച്ച ആരോഗ്യകേന്ദ്രങ്ങളുടെ പേര് ആയുഷ്മാൻ ആരോഗ്യ മന്ദിർ എന്ന് മാറ്റണമെന്ന് കേന്ദ്രസർക്കാർ നിർദ്ദേശിച്ചിട്ടുണ്ടോ; വിശദമാക്കാമോ;
- (സി) കോ-ബ്രാൻഡിംഗ് നടത്തിയില്ലെന്ന കാരണത്താൽ സംസ്ഥാനത്തിന് ലഭിക്കേണ്ട കേന്ദ്രവിഹിതം തടഞ്ഞുവെച്ചിട്ടുണ്ടോ; വിശദമാക്കാമോ;
- (ഡി) കേന്ദ്ര വിഹിതം ലഭിക്കാത്തതിനാൽ ആശാവർക്കർമാരുടെ ഇൻസെന്റീവ്, സൗജന്യ പരിശോധന, ബയോമെഡിക്കൽ വേസ്റ്റ് മാനേജ്മെന്റ്, 108 ആംബുലൻസ് തുടങ്ങിയവയുമായി ബന്ധപ്പെട്ട പ്രവർത്തനങ്ങൾ പ്രതിസന്ധിയിലായിട്ടുണ്ടോ; വിശദമാക്കാമോ?

ലഹരി വിരുദ്ധ ബോധവൽക്കരണ പ്രവർത്തനം

***24 ശ്രീ. കെ. പ്രേംകുമാർ**

ശ്രീ. എം. എം. മണി

ശ്രീ എം മുഹേഷ്

ശ്രീ. സേവ്യർ ചിറ്റിലപ്പിള്ളി : താഴെ കാണുന്ന ചോദ്യങ്ങൾക്കു തദ്ദേശ സ്വയംഭരണം, എക്സൈസ് വകുപ്പ് മന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നതിന് ശേഷം എക്സൈസ് വകുപ്പ് നടത്തി വരുന്ന ലഹരി വിരുദ്ധ ബോധവൽക്കരണ പ്രവർത്തനങ്ങളുടെയും കർശനമായ

പരിശോധനകളുടെയും നിയന്ത്രണങ്ങളുടെയും ഫലമായി മദ്യ ഉപഭോഗം കുറഞ്ഞു വരുന്നതായി ശ്രദ്ധയിൽപ്പെട്ടിട്ടുണ്ടോ; എങ്കിൽ വിശദമാക്കാമോ;

(ബി) സർക്കാരിന്റെ ആകെ വരുമാനത്തിൽ മദ്യത്തിൽ നിന്നുള്ള വിഹിതം ക്രമാനുഗതമായി കുറഞ്ഞു വരുന്നതായി പരിശോധനയിൽ കണ്ടെത്തിയിട്ടുണ്ടോ; എങ്കിൽ വ്യക്തമാക്കാമോ;

(സി) മദ്യത്തിനും ലഹരി വസ്തുക്കൾക്കുമെതിരായി നടത്തി വരുന്ന ബോധവൽക്കരണം കൂടുതൽ വ്യാപിപ്പിക്കുന്നതിനും നിയമവും നിബന്ധനകളും കൂടുതൽ കർശനമാക്കുന്നതിനും നടപടി സ്വീകരിക്കുമോ; വിശദമാക്കാമോ?

പകർച്ചവ്യാധികൾ തടയാൻ നടപടി

***25 ശ്രീ. എൽദോസ് പി. കുറുപ്പിള്ളിൽ**

ശ്രീ. എ. പി. അനിൽ കുമാർ

ശ്രീ. ടി. സിദ്ദിഖ്

ശ്രീമതി കെ. കെ. രമ : താഴെ കാണുന്ന ചോദ്യങ്ങൾക്കു ആരോഗ്യ- വനിത- ശിശുവികസന വകുപ്പ് മന്ത്രി സദയം മറുപടി നൽകുമോ:

(എ) കാലവർഷം ശക്തമാകുന്ന സാഹചര്യത്തിൽ പകർച്ചവ്യാധികൾ തടയാൻ സ്വീകരിച്ച നടപടികൾ വിശദമാക്കാമോ;

(ബി) മലപ്പുറം, എറണാകുളം എന്നീ ജില്ലകളിൽ മഞ്ഞപ്പിത്തരോഗം മൂലം നിരവധിപേർ മരണമടഞ്ഞത് ഗൗരവത്തോടെ കാണുന്നുണ്ടോ;

(സി) മഴക്കാലപൂർവ്വ ആരോഗ്യ പ്രവർത്തനങ്ങളിൽ വീഴ്ചയുണ്ടായിരുന്നെന്ന് വസ്തുതയാണോ; എങ്കിൽ ഇത് പരിഹരിക്കാൻ യുദ്ധകാല അടിസ്ഥാനത്തിൽ നടപടി സ്വീകരിക്കുമോ; വിശദമാക്കാമോ?

ബയോപാർക്ക്

***26 ശ്രീ. പി. ബാലചന്ദ്രൻ**

ശ്രീ. ഇ കെ വിജയൻ

ശ്രീ ജി എസ് ജയലാൽ

ശ്രീ. ഇ. ടി. ടൈസൺ മാസ്റ്റർ : താഴെ കാണുന്ന ചോദ്യങ്ങൾക്കു തദ്ദേശ സ്വയംഭരണം, എക്സൈസ് വകുപ്പ് മന്ത്രി സദയം മറുപടി നൽകുമോ:

(എ) നഗരപ്രദേശങ്ങളിൽ വർഷങ്ങളായി കെട്ടിക്കിടക്കുന്ന മാലിന്യം നീക്കം ചെയ്ത് പ്രസ്തുത സ്ഥലങ്ങൾ പൊതു ആവശ്യങ്ങൾക്കായി ഉപയോഗപ്പെടുത്തേണ്ടതിന്റെ ആവശ്യകത ശ്രദ്ധയിൽപ്പെട്ടിട്ടുണ്ടോ; വിശദമാക്കാമോ;

(ബി) സമീരമായി മാലിന്യം നിക്ഷേപിക്കുന്ന സ്ഥലങ്ങൾ വീണ്ടെടുത്ത് നഗരസഭയ്ക്ക് പ്രയോജനപ്പെടുന്നതാക്കി മാറ്റുന്നതിന് കേരള സോളിഡ് വേസ്റ്റ് മാനേജ്മെന്റ് പ്രോജക്ട് പ്രകാരം പദ്ധതി ആവിഷ്കരിച്ചിട്ടുണ്ടോ; വിശദമാക്കാമോ;

(സി) യന്ത്രസഹായത്തോടെ മാലിന്യം നീക്കം ചെയ്ത് അതത് സ്ഥലത്ത് വെച്ചു തന്നെ ജൈവ, അജൈവ മാലിന്യങ്ങളായി വേർതിരിച്ച് വിവിധ ആവശ്യങ്ങൾക്കായി നൽകുന്നതിന് ഉദ്ദേശിക്കുന്നുണ്ടോ; വിശദമാക്കാമോ;

(ഡി) പ്രസ്തുത പദ്ധതിയിലൂടെ നഗരങ്ങളിലെ ഭൂമി വീണ്ടെടുത്ത് ബയോപാർക്ക് പോലുള്ള നൂതന ആശയങ്ങൾ നടപ്പിലാക്കുവാൻ ഉദ്ദേശിക്കുന്നുണ്ടോ; വിശദമാക്കാമോ?

സർക്കാർ മെഡിക്കൽ കോളേജ് ആശുപത്രികളുടെ പ്രവർത്തന പുരോഗതി

*27 ശ്രീമതി യു പ്രതിഭ

ശ്രീ കടകംപള്ളി സുരേന്ദ്രൻ

ശ്രീ. കെ. എം. സച്ചിൻദേവ്

ശ്രീ. എ. രാജ : താഴെ കാണുന്ന ചോദ്യങ്ങൾക്കു ആരോഗ്യ- വനിത-ശിശുവികസന വകുപ്പ് മന്ത്രി സദയം മറുപടി നൽകുമോ:

(എ) ഈ സർക്കാർ അധികാരത്തിൽ വന്നതിന് ശേഷം സർക്കാർ മെഡിക്കൽ കോളേജ് ആശുപത്രികളുടെ പ്രവർത്തന പുരോഗതി വിലയിരുത്തിയിട്ടുണ്ടോ; എങ്കിൽ ഏറ്റവും പ്രധാനപ്പെട്ട നേട്ടങ്ങൾ എന്തെല്ലാമാണെന്ന് വിശദമാക്കുമോ;

(ബി) വൻകിട സ്വകാര്യ ആശുപത്രികളിൽ മാത്രം നടത്തിവരുന്ന ഏതെല്ലാം സർജറികളും മറ്റ് ചികിത്സാ സംവിധാനങ്ങളുമാണ് പ്രസ്തുത കാലയളവിൽ സർക്കാർ ആശുപത്രികളിൽ വിജയകരമായി നടപ്പാക്കാൻ കഴിഞ്ഞിട്ടുള്ളതെന്ന് വ്യക്തമാക്കുമോ;

(സി) 2011 മുതൽ 2016 വരെയും 2016 മുതൽ നാളിതുവരെയും ആരോഗ്യ വകുപ്പിൽ എത്ര പുതിയ തസ്തികകൾ സൃഷ്ടിച്ചിട്ടുണ്ടെന്ന വിവരം ലഭ്യമാണോ;

(ഡി) ചികിത്സയ്ക്കുതുന്നവർക്ക് മികച്ച ചികിത്സയോടൊപ്പം സുരക്ഷയും വിശ്വാസ്യതയും ഉറപ്പാക്കുന്നതിന് നടപടി സ്വീകരിച്ചിട്ടുണ്ടോ?

പുതിയ മദ്യനയം

*28 ശ്രീ. കെ.പി.കുഞ്ഞമ്മദ് കുട്ടി മാസ്റ്റർ

ശ്രീ ഡി കെ മുരളി

ശ്രീ എം നൗഷാദ്

ശ്രീ. കെ. പ്രേംകുമാർ : താഴെ കാണുന്ന ചോദ്യങ്ങൾക്കു തദ്ദേശ സ്വയംഭരണം, എക്സൈസ് വകുപ്പ് മന്ത്രി സദയം മറുപടി നൽകുമോ:

(എ) മദ്യനയത്തിന്റെ പേരിൽ വ്യാജവാർത്തകൾ സൃഷ്ടിച്ച് സർക്കാരിനെതിരെ ദുഷ്പ്രചരണങ്ങൾ നടത്തിവരുന്നു എന്ന ആരോപണം ഗൗരവമായി കാണുന്നുണ്ടോ; വ്യക്തമാക്കുമോ;

(ബി) പ്രസ്തുത വിഷയത്തിൽ ചില മാധ്യമങ്ങളുമായി ചേർന്ന് പ്രചരിപ്പിക്കുന്ന വ്യാജവാർത്തകളുടെ ഉദ്ദേശവും അതിന്റെ ഉറവിടവും കണ്ടെത്തുന്നതിന് നിയമനടപടികൾ സ്വീകരിച്ചിട്ടുണ്ടോ; വ്യക്തമാക്കുമോ;

(സി) ഇത്തരം വ്യാജവാർത്തകൾ സൃഷ്ടിച്ച് സംസ്ഥാന സർക്കാരിന്റെ പ്രതിഛായ തകർക്കുവാൻ ശ്രമിക്കുന്നവർക്കെതിരായി കർശന നടപടികൾ സ്വീകരിക്കുമോ; വിശദമാക്കുമോ?

ഭക്ഷ്യസുരക്ഷാ പരിശോധനകൾ

*29 ശ്രീ. കെ. ആൻസലൻ

ശ്രീ. എ. സി. മൊയ്തീൻ

ശ്രീ. എ. പ്രഭാകരൻ

ശ്രീ. എം.വിജിൻ : താഴെ കാണുന്ന ചോദ്യങ്ങൾക്കു ആരോഗ്യ- വനിത- ശിശുവികസന വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ഭക്ഷ്യസുരക്ഷാ വകുപ്പ് തുടർച്ചയായി നടത്തി വരുന്ന പരിശോധനകളും അനന്തര നടപടികളും ഈ മേഖലയിലെ നിയമലംഘനങ്ങൾ കണ്ടെത്തുന്നതിനും നിയന്ത്രിക്കുന്നതിനും പര്യാപ്തമാണെന്ന വിലയിരുത്തൽ നടത്തിയിട്ടുണ്ടോ;
- (ബി) കഴിഞ്ഞ സാമ്പത്തിക വർഷം നടത്തിയ പരിശോധനകളുടെ ഫലമായി കണ്ടെത്തിയ ക്രമക്കേടുകൾ സംബന്ധിച്ച വിശദാംശം ലഭ്യമാക്കാമോ;
- (സി) മുൻകാലങ്ങളെ അപേക്ഷിച്ച് പ്രസ്തുത പരിശോധനകളിൽ വർദ്ധനവ് ഉണ്ടായിട്ടുണ്ടോ; വിശദമാക്കാമോ;
- (ഡി) നിയമലംഘനങ്ങൾ നടത്തിയവർക്കെതിരെ എന്തെല്ലാം നടപടികൾ സ്വീകരിച്ചുവെന്നും അതുവഴി ഈടാക്കാൻ കഴിഞ്ഞ തുക എത്രയെന്നും അറിയിക്കാമോ?

ഡ്രൈ ഡേ

*30 **പ്രൊഫ. ആബിദ് ഹുസൈൻ തങ്ങൾ**

ശ്രീ. കുറുക്കോളി മൊയ്തീൻ

ശ്രീ. യു. എ. ലത്തീഫ്

ശ്രീ. എ. കെ. എം. അഷ്റഫ് : താഴെ കാണുന്ന ചോദ്യങ്ങൾക്കു തദ്ദേശ സ്വയംഭരണം, എക്സൈസ് വകുപ്പ് മന്ത്രി സദയം മറുപടി നൽകുമോ:

- (എ) എല്ലാ മാസവും ഒന്നാം തീയതി ഡ്രൈ ഡേ ആയി ആചരിക്കുന്നത് ഒഴിവാക്കിയാലുണ്ടാവുന്ന വരുമാന വർദ്ധനവ് എത്രയാണെന്ന് കണക്കാക്കിയിട്ടുണ്ടോ; വിശദമാക്കാമോ;
- (ബി) ഡ്രൈ ഡേ എന്ന് മുതൽ ഒഴിവാക്കാനാണ് ഉദ്ദേശിക്കുന്നതെന്ന് വ്യക്തമാക്കാമോ;
- (സി) ഈ നടപടി മൂലം മദ്യത്തിന്റെ ലഭ്യതയും ഉപയോഗവും കുറയ്ക്കാൻ കഴിയുമെന്ന് കരുതുന്നുണ്ടോ;
- (ഡി) മദ്യത്തിന്റെ ഉപയോഗം കുറയ്ക്കുന്നതിന് എന്തെങ്കിലും പദ്ധതി ആവിഷ്കരിച്ചിട്ടുണ്ടോ; എങ്കിൽ വിശദാംശം ലഭ്യമാക്കാമോ?

കേരള നിയമസഭാ സെക്രട്ടേറിയറ്റ്
തിരുവനന്തപുരം,
2024 ജൂൺ 2, ഞായർ

ഷാജി സി. ബേബി,
സെക്രട്ടറി ഇൻ ചാർജ്

പ്രത്യേക ശ്രദ്ധയ്ക്ക്:

നിയമസഭാ ചോദ്യങ്ങളുടെ മറുപടി അവസരയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].